

சத்தியம் ஜீவன் மோட்சம் லஹரி  
கல்கி அவதாரம் லஹரி  
வேதங்களுக்கு கர்த்தன் லஹரி  
உயிர்கள் யாவிற்கும் ஆதாரம் லஹரி

வர்ணனைக்கதீதமான அற்புத தேவன் லஹரி - 2  
வேதத்தின் பொருளும் சாரமும் லஹரி - ஆ...  
ஆர்வமில்லாதோர் கண்டுகொள்ளார்  
கண்டுகொண்டோர் விலக மாட்டார்  
ஜீவராசிகள் அனைத்திற்கும்  
ஜீவனைத் தந்தவர் லஹரி

மெய் பக்தர் நெஞ்சினில் வாழும்  
சத்ய சொரூபன் லஹரி - 2  
துஷ்டரை அழித்திட வந்தவர் லஹரி - ஆ...  
அந்தரங்கத்தில் பெரும் சக்தியை அடக்கி  
மனிதனாய் வந்து மனிதர்களோடு  
சாதாரணனாய் சஞ்சரித்துலகில்  
தர்மத்தை நாட்டினார் லஹரி

சகல தர்மங்களை விட்டு  
தன்னையே சரணமடைந்து - 2  
மனப்பூர்வமாக தன்னையே தொழுது - ஆ...  
களங்கமில்லா மனம் கொண்டவராய்  
பயபக்தியோடு தம் பாதம் பணியும்  
உத்தம பக்தர்க்கு முக்தியை அடையும்  
வழியைத் திறந்தவர் லஹரி